

महाराष्ट्र राज्य व्यवसाय शिक्षण परीक्षा  
मंडळ, वांद्रे (मुंबई)

परीक्षा मंडळाच्या विविध अभ्यासक्रमांसाठी  
प्रवेश घेणा-या विद्यार्थ्यांकडून नोंदणी शुल्क  
आकारण्यास परवानगी देण्याबाबत.

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक व्हीओसी २०१०/(१०/१०)/व्यशि-४,

मंत्रालय विस्तार भवन, मुंबई ४०० ०३२

दिनांक : १३ जुलै, २०१०

संदर्भ - १) शासन निर्णय क्रमांक : संकीर्ण- ११२१/३५७७/(१७०/०१)/व्यशि-३  
दिनांक ३० ऑक्टोबर, २००२

२) शासन शुध्दीपत्रक क्रमांक : संकीर्ण-१००२/(६१०/२००२)/आस्था-१,  
दिनांक ११ जून, २००३.

३) महाराष्ट्र राज्य व्यवसाय शिक्षण परीक्षा मंडळाचे पत्र क्रमांक :  
मराव्यशिपमं/ का-१२/३२/२००९, दिनांक २ जानेवारी, २०१०

**प्रस्तावना :-** राज्यात महाराष्ट्र राज्य व्यवसाय शिक्षण परीक्षा मंडळामार्फत विविध गटातील एकूण १४२ प्रमाणपत्रे अभ्यासक्रम राबविले जातात. हे अभ्यासक्रम राज्यातील ३,०७२ इतक्या संस्थांकडून शिकविले जात असून सुमारे १,१७,१२५ विद्यार्थी वेगवेगळ्या प्रमाणपत्र अभ्यासक्रमात प्रवेश घेतात. तथापि, विद्यार्थ्यांची मंडळाकडे नोंदणी करण्याची पध्दत नसल्यामुळे मंडळास अनेक अडचणींना सामोरे जावे लागत होते. विद्यार्थ्यांची नोंदणी केल्यास पत्रव्यवहार करण्यासाठी तसेच भविष्यात विद्यार्थ्यांविषयी तसेच त्यांना देण्यात येणा-या गुणपत्रिका, प्रमाणपत्रे इत्यादींबाबतची चौकशी करून माहिती मिळण्यास उपयोग होईल. याशिवाय विद्यार्थ्यांने वेगवेगळ्या अभ्यासक्रमास प्रवेश घेतला तरी त्याला एकदाच नोंदणी करावी लागेल. विद्यार्थ्यांच्या नोंदणीमुळे, विद्यार्थ्यांची संपूर्ण माहिती स्मृतीकोषात साठविल्यास मंडळास भविष्यात त्याचा उपयोग विविध प्रकारच्या नियोजनासाठी करता येईल. तसेच सध्याच्या वाढत्या महागाईच्या दिवसात कागद, छपाई व विविध बाबींवरील वाढलेले दर इत्यादी बाबींचा विचार करता व तसेच अशी नोंदणी तंत्र शिक्षण परीक्षा मंडळामार्फत होत असल्याने व्यवसाय शिक्षण परीक्षा मंडळाकडे नोंदणी करण्याची पध्दत अमलात आणून त्याप्रमाणे परीक्षा मंडळाच्या अभ्यासक्रमाकरिता प्रवेश घेणा-या विद्यार्थ्यांची नोंदणी करून त्यानुसार विद्यार्थ्यांकडून नोंदणी शुल्क रुपये १००/- अर्जाची किंमत रुपये १०/- व लॅमिनेशनसह प्रमाणपत्र देण्यासाठी रुपये २०/- इतके शुल्क सन २००३ - २००४ या शैक्षणिक सत्रापासून आकारण्याबाबत संदर्भाकीत क्रमांक १ च्या शासन निर्णयान्वये मान्यता देण्यात आलेली आहे. तथापि, आता अभ्यासक्रमासाठी प्रवेश घेतलेल्या विद्यार्थ्यांची माहिती मंडळाकडे संगणकीय सॉफ्ट कॉपी (सी.डी.) मध्ये सादर करावयाची असल्याने तसेच


प्रमाणपत्र लॅमिनेशन करून देण्यात येण्यासाठी येणारा खर्च, वेळ याचा विचार करता प्रमाणपत्र लॅमिनेशन करून देणे आवश्यक नसल्याने या दोन्ही बाबींसाठी विद्यार्थ्यांकडून आकारण्यात येणारे अर्ज शुल्क रुपये १०/- व लॅमिनेशन शुल्क रुपये २०/- रद्द करण्याची बाब शासनाच्या विचाराधीन होती.

**शासन निर्णय** - प्रस्तावनेत नमुद केल्यानुसार महाराष्ट्र राज्य व्यवसाय शिक्षण परीक्षा मंडळातर्फे चालविल्या जाणा-या विविध अभ्यासक्रमांसाठी प्रवेश घेणा-या विद्यार्थ्यांकडून फक्त नोंदणी फी रुपये १००/- आकारण्यास शासनाची मान्यता देण्यात येत आहे. सदर नोंदणी फी सन २०१०-२०११ या शैक्षणिक सत्रापासून अमलात येईल. तसेच यापोटी जमा होणारी “स्वकम सचिव महाराष्ट्र राज्य, व्यवसाय शिक्षण परीक्षा मंडळ, वांद्रे, मुंबई यांच्या नावे असलेल्या स्वीय प्रपंजी लेखा खाते मध्ये जमा करण्यात यावी.

या शासन निर्णयान्वये उच्च व तंत्र शिक्षण विभाग शासन निर्णय क्रमांक संकीर्ण ११२१/३५७७/ (१७०/०१)/व्यशि-३, दिनांक ३० ऑक्टोबर, २००२ अधिक्रमीत करण्यात येत आहे.

हा शासन निर्णय राज्य शासनाच्या [www. maharashtra.gov.in](http://www.maharashtra.gov.in). या संकेत स्थळावर उपलब्ध करण्यात आला असून त्याचा संगणक संकेतांक क्रमांक २०१००७१३२२०८४५००१ आहे.

महाराष्ट्राचे राज्यपाल यांच्या आदेशानुसार व नावाने.



(शोभा वि. पत्की)

कार्यासन अधिकारी, महाराष्ट्र शासन

प्रत :-

- १) संचालक (प्रशिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१
- २) प्रभारी संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- ३) सचिव, महाराष्ट्र राज्य, व्यवसाय शिक्षण परीक्षा मंडळ, बांद्रा (पूर्व), मुंबई- ५१
- ४) सर्व सहसंचालक, व्यवसाय शिक्षण व प्रशिक्षण प्रादेशिक कार्यालय, मुंबई /नाशिक/ पुणे/ अमरावती/ औरंगाबाद/ नागपुर ( व्यवसाय शिक्षण संचालनालयामार्फत )
- ५) संबंधित सर्व जिल्हा व्यवसाय शिक्षण व प्रशिक्षण अधिकारी ( व्यवसाय शिक्षण संचालनालयामार्फत )
- ६) महालेखापाल (लेखा व अनुज्ञेयता), महाराष्ट्र १/२, मुंबई/नागपूर
- ७) महालेखापाल (लेखापरिक्षा), महाराष्ट्र १/२, मुंबई/नागपूर
- ८) सर्व जिल्हा कोषाधिकारी
- ९) अधिदान व लेखा अधिकारी, मुंबई
- १०) निवासी लेखा परीक्षक, मुंबई
- ११) वित्त विभाग (व्यय-५)/नियोजन विभाग, मंत्रालय, मुंबई
- १२) निवड नस्ती (व्यशि-४)